

ಶ್ರೀ ಬಿ. ಸ್ವಾಮಿರಾವ್.—ಅಧ್ಯಕ್ಷರೇ, ಅರಣ್ಯ ಭೂಮಿಯನ್ನು ರೈತರು ಅತಿಕ್ರಮಣ ಮಾಡಿದ್ದಾರೆಂದು ಮಾನ್ಯ ಸಚಿವರು ಹೇಳಿದ್ದಾರೆ. ಅದನ್ನು ನಾನು ಒಪ್ಪುವುದಿಲ್ಲ. ಹಿಂದೆ ಸರ್ಕಾರ ದವರು ಈ ಜನಗಳನ್ನು ಮುಳುಗಡೆಯಾದ ಪ್ರದೇಶಗಳಿಂದ ಲಾರಿಗಳಲ್ಲಿ ಮಂಗಳಗಳನ್ನು ತುಂಬಿಕೊಂಡು ಬಂದು ಬಿಡುವ ಹಾಗೆ ಇವರುಗಳನ್ನು ಲಾರಿಗಳಲ್ಲಿ ತುಂಬಿಕೊಂಡು ಬಂದು ಇಲ್ಲಿ ಬಿಟ್ಟಿದ್ದಾರೆ. ಅಂದಿನಿಂದ ಅವರು ಅಲ್ಲಿಯೇ ಸಾಗುವಳಿ ಮಾಡಿಕೊಂಡು ಬಂದಿದ್ದಾರೆ. ಅವರನ್ನು ಅತಿಕ್ರಮಣಕಾರರೆಂದು ಹೇಳಬಾರದು. ಅವರುಗಳು ೨೦-೩೦ ವರ್ಷಗಳಿಂದ ಅಲ್ಲಿ ವಾಸ ಮಾಡಿಕೊಂಡು ಬಂದಿರುತ್ತಾರೆ. ಅವರು ಬೆಳೆಸಿರತಕ್ಕಂತಹ ವೃಕ್ಷಗಳು ಸಾಕ್ಷಿ ಇವೆ. ಕೇವಲ ಅರ್ಜಿಗಳನ್ನು ಕೊಟ್ಟಿಲ್ಲವೆಂದು ಅವರುಗಳಿಗೆ ಜಮೀನನ್ನು ವಂಜೂರು ಮಾಡುವುದಿಲ್ಲವೆಂದರೆ ಅದು ಅನ್ಯಾಯವಾಗುತ್ತದೆ. ಒಂದು ಸಾರಿ ಕಡತ ವಿಲೇವಾರಿಯಾದಾಗ ಇಂತಹ ಅರ್ಜಿಗಳನ್ನೆಲ್ಲಾ ಸುಟ್ಟು ಹಾಕಿದ್ದಾರೆ ಅದರ ಬೂದಿಯನ್ನು ಸಹ ನಾವು ನೋಡಿದ್ದೇವೆ.

ಅಧ್ಯಕ್ಷರು.—ಕೇಳಬೇಕಾದರೆ ತಾವು ನೇರವಾಗಿ ಪ್ರಶ್ನೆ ಕೇಳಿ.

ಶ್ರೀ ಬಿ. ಸ್ವಾಮಿರಾವ್.—ಅಧಿಕಾರಿಗಳು ಈ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತಾರೆಯೇ ಎಂದು ತಿಳಿಸಬೇಕು.

ಶ್ರೀ ಬಿ. ಎ. ಜೀವಜಯ.—ಈ ಜಾಗದಲ್ಲಿ ಮೂಲವಾದ ಜನರು ತಮ್ಮ ನೆಂಟರಿಷ್ಟರುಗಳನ್ನೂ ಕರೆದುಕೊಂಡು ಬಂದು ಸುಮಾರು ೭,೪೦೬ ಎಕರೆ ಜಮೀನನ್ನು ಎನ್‌ಕ್ಯೋಚ್‌ಮೆಂಟ್ ಮಾಡಿದ್ದಾರೆ. ಅವುಗಳಲ್ಲಿ ಒಟ್ಟು ೩,೪೩೩ ಕುಟುಂಬಗಳು ಇವೆ. ಈ ಜಾಗದಲ್ಲಿ ಭೂಮಿಯು ಅತಿಕ್ರಮಣವಾಗಿಲ್ಲವೆಂದು ಮಾನ್ಯ ಸದಸ್ಯರು ಹೇಳುತ್ತಾರೆ. ಆದರೆ ನಮ್ಮಲ್ಲಿ ಅತಿಕ್ರಮಣವಾಗಿರುವ ಬಗ್ಗೆ ಪೂರ್ಣವಾದ ಮಾಹಿತಿ ನಮ್ಮ ಹತ್ತಿರ ಇದೆ. ಮಾನ್ಯ ಸ್ವಾಮಿರಾವ್ ಅವರು ಒಂದು ಸಾರಿ ನನಗೆ ಪತ್ರ ಬರೆದು ತೆಂಗಿನ ತೋಟ ಗಳಲ್ಲಿ ಟೀಕ್ ಮರಗಳನ್ನು ನೆಡುತ್ತಿದ್ದಾರೆ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ತಿಳಿಸಿದ್ದರು. ಅಲ್ಲಿ ನಾವು ಹೋಗಿ ನೋಡಿದರೆ ಅರಣ್ಯ ಇಲಾಖೆಯವರು ಟೀಕ್ ಪ್ಲಾಂಟೇಷನ್‌ನಲ್ಲಿ ತೆಂಗಿನ ಮರ ಗಳನ್ನು ಹಾಕುತ್ತಿದ್ದರು. ಸನ್ಮಾನ್ಯ ಸದಸ್ಯರಲ್ಲಿ ಕೇಳುವುದೇನೆಂದರೆ, ಅರಣ್ಯವನ್ನು ಉಳಿಸಿಕೊಳ್ಳುವುದಕ್ಕೆ ಮತ್ತು ಜನಗಳಿಗೆ ತೊಂದರೆಯಾಗದಂತೆ ಕ್ರಮವನ್ನು ತೆಗೆದುಕೊಳ್ಳುವ ಬಗ್ಗೆ ನಾವೆಲ್ಲರೂ ಪ್ರಯತ್ನ ಮಾಡೋಣವೆಂದು ತಿಳಿಸುತ್ತೇನೆ.

ಹಾರಂಗಿ ಯೋಜನೆಯಿಂದ ಕೊಡಗು ಜಿಲ್ಲೆಗೆ ನೀರಿನ ಸರಬರಾಜು

೬೭೦. ಶ್ರೀ ಡಿ. ಎ. ಚಿನ್ನಪ್ಪ (ಮಡಕೇರಿ).—ಮಾನ್ಯ ಲೋಕೋಪಯೋಗಿ ಇಲಾಖೆಯದ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೇ ?

ಅ) ಕೊಡಗು ಜಿಲ್ಲೆ ರೈತರಿಗೆ ಎರಡನೇ ಬೆಳೆಗಾಗಿ ಹಾರಂಗಿ ಯೋಜನೆಯಿಂದ ನೀರಾವರಿಸಲಾಗಿದೆ?

ಆ) ಹಾಗಿದ್ದರೆ ಅದಕ್ಕೆ ಕಾರಣವೇನು ?

ಶ್ರೀ ಎಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಹೌದು.

ಆ) ಮೇಲ್ಕಂಡ ಉತ್ತರದಿಂದಾಗಿ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಡಿ. ಎ. ಚಿನ್ನಪ್ಪ.—ಹಾರಂಗಿ ಯೋಜನೆಯಿಂದ ಮುಂದಿನ ವರ್ಷ ನೀರು ಕೊಡುತ್ತೀರಾ ? ಅಥವಾ ಯಾವ ವರ್ಷದಿಂದ ಕೊಡುತ್ತೀರಿ ಎಂದು ಹೇಳಿ ಬೇಕು. ಬರುವ ವರ್ಷದಿಂದ ಎರಡನೆಯ ಕ್ರಾಪ್‌ಗೆ ನೀರನ್ನು ಒದಗಿಸುತ್ತೀರಾ ? ಈ ತನಕವೂ ನೀರನ್ನು ಕೊಟ್ಟಿಲ್ಲ, ದಯವಿಟ್ಟು ಇದರ ಬಗ್ಗೆ ಸೂಕ್ತ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ಎಚ್.ಡಿ. ದೇವೇಗೌಡ.—ಇದರ ಬಗ್ಗೆ ಪ್ರಾಜೆಕ್ಟ್ ರಿಪೋರ್ಟ್‌ನಲ್ಲಿ ಎನ್‌ಸೇಜ್ ಏನು ಆಗಿದೆ ಅದನ್ನು ಹೇಳಿದ್ದೇನೆ. ಮತ್ತು ಅದನ್ನು ಯಾವ ವರ್ಷದಿಂದ ಜಾರಿಗೆ ಕೊಡುತ್ತೇನೆ ಎನ್ನುವುದನ್ನು ನಾನು ಅಧಿಕಾರಿಗಳ ಜೊತೆಗೆ ಚರ್ಚೆ ಮಾಡಿ ಮಾನ್ಯ ಸದಸ್ಯರಿಗೆ ತಿಳಿಸುತ್ತೇನೆ.

ಶ್ರೀ ಡಿ.ಎ. ಚನ್ನಪ್ಪ.—ಇದಲ್ಲದೆ, ಹಂಣಸೂರು, ಹಿರಿಯಾ ಪಟ್ಟಣ, ತಾಲ್ಲೂಕುಗಳಲ್ಲಿ ಈ ಯೋಜನೆಯದಾಗಿ ಒಟ್ಟು ಎಷ್ಟು ಎಕರೆ ಜಮೀನಿಗೆ ನೀರು ಕೊಡಲಿಕ್ಕೆ ಸಾಧ್ಯವಿದೆ ಎಂದು ತಿಳಿಸುತ್ತೀರಾ ?

ಶ್ರೀ ಎಚ್.ಡಿ. ದೇವೇಗೌಡ.—ಇಲ್ಲಿ ಲಿಫ್ಟ್ ಇರಿಗೇಷನ್ ಮಾಡಬೇಕಾಗುತ್ತದೆ. ಸೋಮವಾರ ಪೇಟೆ ಲಿಫ್ಟ್ ಇರಿಗೇಷನ್ ಕೂಡಾ ಇದರಲ್ಲಿ ಸೇರಿಸಿದರೆ, ಸುಮಾರು ಐದು ಸಾವಿರ ಎಕರೆ ತರೀ ಜಮೀನಿಗೆ ನೀರಾವರಿ ಮಾಡಬೇಕೆಂದು ಪ್ರೌಜೆಕ್ಟ್ ರಿಪೋರ್ಟ್‌ನಲ್ಲಿ ಇದೆ. ಆದರೆ ರೈಟ್ ಬ್ಯಾಂಕ್ ಕ್ಯಾನಲ್ ನಿಂದ ಎಷ್ಟು ನೀರು ನೇರವಾಗಿ ಬರುತ್ತದೆ ಅದನ್ನು ಕೊಡತಕ್ಕಂಥಾದ್ದಕ್ಕೆ ಕಷ್ಟ. ಆದರೆ ಇದರ ಬಗ್ಗೆ ಅಧಿಕಾರಿಗಳ ಜೊತೆಗೆ ಸಮಾಲೋಚನೆ ಮಾಡಿ ಒಂದು ನಿರ್ಣಯವನ್ನು ತೆಗೆದು ಕೊಂಡು ಮಾನ್ಯ ಸದಸ್ಯರಿಗೆ ತಿಳಿಸುತ್ತೇನೆ.

ಅಧ್ಯಕ್ಷರು.—ಬಿ.ಎಸ್. ಯಡಿಯೂರಪ್ಪಪ್ರಶ್ನೆ ಕ್ರಮಾಂಕ ೩೦೫ (ಸದಸ್ಯರಗೈರು ಹಾಜರಿ)

ತುಂಗಾ ಮೇಲ್ದಂಡೆ ಯೋಜನೆ

ಪ್ರಶ್. ಶ್ರೀ ಕೆ. ಬಿ. ಕೋಳಿವಾಡ (ರಾಣಿ ಬೆನ್ನೂರು).—ಮಾನ್ಯ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ತುಂಗಾ ಮೇಲ್ದಂಡೆ ಯೋಜನೆಯ ಅನ್ವೇಷಣೆ ಆಗಿದೆಯೇ ?

ಆ) ಯೋಜನೆಯ ಅಂದಾಜು ವೆಚ್ಚ ಮತ್ತು ಯೋಜನೆಯಿಂದ ಆಗುವ ನೀರಾವರಿ ಪ್ರದೇಶ ವೆಚ್ಚ ?

ಇ) ಯೋಜನೆಯನ್ನು ಒನೇ ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಲಾಗುವುದೇ ?

ಈ) ಯೋಜನೆಯ ಪ್ರಸ್ತಾವವನ್ನು ಕೇಂದ್ರ ಸರ್ಕಾರಕ್ಕೆ ಅನುಮತಿ ಪಡೆಯಲು ಯಾವಾಗ ಕಳುಹಿಸಲಾಗುವುದು.

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಮತ್ತು ಆ) ತುಂಗಾ ಮೇಲ್ದಂಡೆ ಯೋಜನೆಯ ಅನ್ವೇಷಣೆಯ ಕಾರ್ಯ ಇನ್ನೂ ಪ್ರಗತಿಯಲ್ಲಿದೆ.

ಇ) ಯೋಜನೆಯನ್ನು ಕರಡು ಒನೇ ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಲಾಗಿದೆ.

ಈ) ಅನ್ವೇಷಣೆ ಮುಗಿದ ನಂತರ ಯೋಜನೆಯನ್ನು ತಯಾರು ಮಾಡಿ, ಕೇಂದ್ರ ಸರ್ಕಾರಕ್ಕೆ ಕಳುಹಿಸಲಾಗುವುದು.

ಶ್ರೀ ಕೆ.ಬಿ. ಕೋಳಿವಾಡ.—ಸನ್ಮಾನ್ಯ ಅಧ್ಯಕ್ಷರೇ, ತಮ್ಮ ಮೂಲಕ ಸರಕಾರದವರಲ್ಲಿ ಕೇಳಿ ಕೊಳ್ಳುವುದೇನೆಂದರೆ, ತುಂಗಾ ಮೇಲ್ದಂಡೆ ಯೋಜನೆಯ ಅನ್ವೇಷಣೆಯ ಕಾರ್ಯ ಎಂದಿನಿಂದ ಪ್ರಾರಂಭವಾಗಿದೆ ? ಮತ್ತು ಇನ್ನೂ ಎಷ್ಟು ವರ್ಷಗಳಲ್ಲಿ ಇದು ಮುಗಿಯುತ್ತದೆ ? ಮತ್ತು ಈ ದಿಸೆಯಲ್ಲಿ ಯಾವುದೇ ರಾಜ್ಯ ಸರಕಾರಗಳು ಮೇಜರ್ ಅಥವಾ ಮಿಡಿಯಂ ಪ್ರಾಜೆಕ್ಟ್‌ಗಳನ್ನು ತೆಗೆದುಕೊಳ್ಳುವಾಗ, ಸೆಂಟ್ರಲ್ ವಾಟರ್‌ಕಮಿಷನ್‌ನವರ ಮುಂದೆ ಹೋಗಬೇಕಾಗುತ್ತದೆ. ಎಡ್ವೈಸರಿ ಕಮಿಟಿ ಆನ್ ಇರಿಗೇಷನ್ ಅವರ ಮುಂದೆಯೂ ಇದು ಹೋಗಿ ಬೇಕಾಗುತ್ತದೆ. ಹಾಗೆಯೇ ಪ್ರಾನ್ರಿಂಗ್ ಕಮಿಷನ್‌ನವರ ಒಪ್ಪಿಗೆಯನ್ನೂ ಪಡೆಯಬೇಕಾಗುತ್ತದೆ. ಈ ದಿಸೆಯಲ್ಲಿ ನಮ್ಮ ರಾಜ್ಯ ಸರಕಾರವು ಯಾವ ಯಾವ ಕಾರ್ಯಕ್ರಮವನ್ನು ತೆಗೆದುಕೊಂಡಿದೆ ? ನನಗೆ ಇಳಿದಮಟ್ಟಿಗೆ ತುಂಗಭದ್ರಾ ಮೇಲ್ದಂಡೆ ಯೋಜನೆಯೂ ೨೦ ವರ್ಷಗಳಿಂದಲೂ ಹೀಗೆಯೇ ಇನ್‌ವೆಸ್ಟಿಗೇಷನ್ ಆಗುತ್ತಾ ಇದೆ, ಇಷ್ಟು ಅವಧಿಯನ್ನು ತೆಗೆದುಕೊಳ್ಳುವುದಕ್ಕೆ ಕಾರಣ ಏನು ? ಹಾಗೆಯೇ ಇನ್ನೂ ಎಷ್ಟು ವರ್ಷಗಳಲ್ಲಿ ಇದು ಮುಗಿಯುತ್ತದೆ ? ಇದನ್ನು ಸರಕಾರದವರು ದಯಮಾಡಿ ಸ್ಪಷ್ಟ ಪಡಿಸಬೇಕೆಂದು ಕೇಳಿ ಕೊಳ್ಳುತ್ತೇನೆ.